

“मीठे बच्चे— तिमीलाई बाबाद्वारा जुन अद्वैत मत मिलिरहेको छ, त्यस मतमा चलेर कलियुगी मनुष्यहरूलाई सत्ययुगी देवता बनाउने श्रेष्ठ कर्तव्य गर्नु छ ।”

प्रश्नः— सबै मनुष्यहरू दुःखी किन बनेका छन्, त्यसको मूल कारण के हो ?

उत्तरः— रावणले सबैलाई श्रापित गरिदिएको छ, त्यसैले सबै दुःखी बनेका छन् । बाबा वर्सा दिनुहुन्छ, रावणले श्राप दिन्छ, यो पनि दुनियाँले जान्दैनन् । बाबाले वर्सा दिनुभयो तब त तिमीहरू यति सुखी स्वर्गको मालिक बन्यौ, पूज्य बन्यौ । श्रापित हुनाले पुजारी बन्छन् ।

ओम् शान्ति । बच्चाहरू यहाँ मधुबनमा आउँछन् बापदादाको पासमा । हलमा जब आउँछौ, देख्छौ पहिला बहिनी-भाइहरू बस्छन् फेरि पछि देख्छौ बापदादा आउनुभएको छ । त्यसैले बाबाको याद आउँछ । तिमी हौ प्रजापिता ब्रह्माका सन्तान ब्राह्मण र ब्राह्मणीहरू । ती ब्राह्मणले त ब्रह्मा बाबालाई जान्दै जान्दैनन् । तिमी बच्चाहरू जान्दछौ— बाबा जब आउनुहुन्छ भने ब्रह्मा-विष्णु-शंकर पनि अवश्य चाहिन्छ । भन्दछन्— त्रिमूर्ति शिव भगवानुवाच । अब तीनैवटै द्वारा त बोल्नुहुन्न नि । यी कुरा राम्रोसँग बुद्धिमा धारण गर्नु छ । बेहदको बाबाबाट अवश्य स्वर्गको वर्सा मिल्छ, त्यसैले सबै भक्तहरू भगवान्सँग के चाहन्छन् ? जीवनमुक्ति । अहिले छ जीवन-बन्ध । सबैले बाबालाई याद गर्छन्, भन्दछन्— आएर यस बन्धनबाट मुक्त गर्नुहोस् । अहिले तिमी बच्चाहरूले नै जान्दछौ— बाबा आउनुभएको छ । कल्प-कल्प बाबा आउनुहुन्छ । पुकार्छन् पनि— तुम मात पिता... तर यसको अर्थ त कसैले पनि बुझ्दैनन् । निराकार बाबाको लागि सम्झन्छन् । गाउँछन् तर केही पनि मिल्दैन । अहिले तिमी बच्चाहरूलाई उहाँबाट वर्सा मिल्छ फेरि कल्पपछि मिल्नेछ । बच्चाहरूले जान्दछन्— बाबा आधाकल्पको लागि आएर वर्सा दिनुहुन्छ र रावणले फेरि श्राप दिन्छ । हामी सबै श्रापित छौं, यो पनि दुनियाँले जान्दैन रावणको श्राप लागेको छ त्यसैले सबै दुःखी छन् । सबै सुखी थिए । हिजो यी लक्ष्मी-नारायणको राज्य भारतमा थियो । देवताहरूको अगाडि शिर झुकाउँछन्, पूजा गर्छन् तर सत्ययुग कहिले थियो, यो कसैलाई थाहा छैन । अब हेर लाखौं वर्षको आयु केवल सत्ययुगको देखाइदिएका छन्, फेरि त्रेताको, द्वापर-कलियुगको, त्यस हिसाबले मनुष्य कति धेरै हुनुपर्छ । केवल सत्ययुगमा नै धेरै मनुष्यहरू हुने थिए । कुनै पनि मनुष्यको बुद्धिमा बस्दैन । बाबा बसेर सम्झाउनुहुन्छ— हेर गायन पनि छ ३३ करोड देवताहरू हुन्छन् । यस्तो कहाँ उनीहरू लाखौं वर्षमा हुन सक्छन् । त्यसैले यो पनि मनुष्यहरूलाई सम्झाउनुपर्छ ।

अहिले तिमी जान्दछौ— बाबाले हामीलाई स्वच्छ बुद्धि बनाउनुहुन्छ । रावणले म्लेच्छ बुद्धि बनाउँछ । मुख्य कुरा त यो हो । सत्ययुगमा हुन्छन् पवित्र, यहाँ छन् अपवित्र । यो पनि कसैलाई थाहा छैन— रामराज्य कहिलेदेखि कहिलेसम्म ? रावण राज्य कहिलेदेखि कहिलेसम्म हुन्छ ? सम्झन्छन्— यहाँ नै रामराज्य पनि छ, रावण राज्य पनि छ । अनेक मत-मतान्तर छ नि । जति छन् मनुष्य, उति छन् मतहरू । अहिले यहाँ तिमी बच्चाहरूलाई एक अद्वैत मत मिल्छ जुन बाबाले नै दिनुहुन्छ । तिमी अहिले ब्रह्माद्वारा देवता बनिरहेका छौ । देवताहरूको महिमा गायन गरिन्छ— सर्वगुण सम्पन्न, १६ कला सम्पूर्ण... हुन त उनीहरू पनि मनुष्य नै हुन्, मनुष्यको महिमा किन गाउँछन् ? अवश्य फरक होला नि । अहिले तिमी बच्चाहरू पनि नम्बरवार पुरुषार्थ अनुसार मनुष्यलाई देवता बनाउने कर्तव्य सिक्दछौ । कलियुगी मनुष्यलाई तिमी सत्ययुगी देवता बनाउँछौ अर्थात् शान्तिधाम, ब्रह्माण्डको र विश्वका मालिक बनाउँछौ, यो त शान्तिधाम होइन नि । यहाँ त कर्म अवश्य गर्नुपर्छ । त्यो हो शान्तिधाम (स्वीट साइलेन्स होम) । अहिले तिमी सम्झन्छौ— हामी आत्माहरू स्वीट होम, ब्रह्माण्डका मालिक हौं । वहाँ दुःख-सुखबाट न्यारा रहन्छौ । फेरि सत्ययुगमा विश्वको मालिक बन्दछौ । अहिले तिमी बच्चाहरू लायक बनिरहेका छौ । लक्ष्य-उद्देश्य एक्कुरेट सामुन्ने छ । तिमी बच्चाहरू हौ योगबलवाला । उनीहरू हुन् बाहुबलवाला । तिमी पनि छौ युद्धको मैदानमा, तर तिमी हौ डबल अहिंसक । उनीहरू हुन् हिंसक । हिंसा काम कटारीलाई भनिन्छ । संन्यासी पनि सम्झन्छन्— यो हिंसा हो त्यसैले पवित्र बन्छन् । तर तिमी सिवाय बाबासँग प्रीत कसैको छैन । प्रेमी प्रेमिका (आशिक माशूक) को प्रीत हुन्छ नि । ती प्रेमी प्रेमिका त

एक जन्मको गायन गरिन्छ । तिमी सबै हौ म माशूकका आशिकहरू । भक्तिमार्गमा म एक प्रेमी (माशूक) लाई याद गर्दै आएका हौ । अब म भन्दछु— यो अन्तिम जन्म मात्र पवित्र बन र यथार्थ रीति याद गर्नु भन्ने फेरि याद गर्नबाट नै तिमी छुट्नेछौ । सत्ययुगमा याद गर्ने आवश्यकता नै रहनेछैन । दुःखमा स्मरण सबैले गर्छन् । यो हो नर्क । यसलाई स्वर्ग त भनिदैन नि । ठूला मानिसहरू जो धनवान् छन् उनीहरू सम्भन्छन्— हाम्रो लागि त यहाँ नै स्वर्ग छ । विमान आदि सबै थोक, वैभव छ, कति अन्धश्रद्धामा रहन्छन् । गायन पनि छ— तुम मात पिता... तर केही पनि बुझ्दैनन् । कुनचाहिँ बेहद सुख मिल्यो— यो कसैले पनि जान्दैनन् । बोल्ने त आत्मा हो नि । तिमी आत्माहरूले सम्भन्छौ— हामीलाई धेरै सुख मिल्नु छ । त्यसको नाम नै हो— स्वर्ग, सुखधाम । स्वर्ग सबैलाई धेरै मीठो पनि लाग्दछ । तिमी अहिले जान्दछौ— स्वर्गमा हीरा जुहारतका कति महल थिए । भक्तिमार्गमा पनि कति अथाह धन थियो, जुन सोमनाथको मन्दिर बनाएका थिए । एक-एक चित्र लाखौं मूल्यको थियो । ती सबै कहाँ गए ? कति लुटेर लागे ! मुसलमानहरूले लगेर मस्जिद आदिमा लगाए, यति अथाह धन थियो । अहिले तिमी बच्चाहरूको बुद्धिमा छ— हामी बाबाद्वारा फेरि स्वर्गको मालिक बन्छौ । हाम्रो महल सुनको हुनेछ । ढोकामा पनि हीरा जडेको हुनेछ । जैनहरूको मन्दिर पनि यस्तो बनेको हुन्छ । अहिले हीरा आदि त छैन नि, जुन पहिले थियो । अहिले तिमी जान्दछौ— हामी बाबाबाट स्वर्गको वर्सा लिइरहेका छौं । शिवबाबा आउनुहुन्छ पनि भारतमा नै । भारतलाई नै शिव भगवान्बाट स्वर्गको वर्सा मिल्छ । क्रिश्चियनहरूले पनि भन्दछन्— क्राइस्टभन्दा ३ हजार वर्ष पहिला भारत स्वर्ग (हेवन) थियो । राज्य कसले गर्दथे ? यो कसैलाई पनि थाहा छैन । बाँकी यो सम्भन्छन्— भारतवर्ष धेरै पुरानो हो । त्यसैले यो नै स्वर्ग थियो नि । बाबालाई भन्ने पनि गर्छन्— हेविनली गड फादर अर्थात् हेवन स्थापना गर्ने फादर । अवश्य फादर आउनुभयो, तब तिमी स्वर्गको मालिक बन्यौ । हरेक ५ हजार वर्षपछि स्वर्गको मालिक बन्दछौ फेरि आधाकल्पपछि रावण राज्य शुरू हुन्छ । चित्रहरूमा यस्तो स्पष्ट गरेर देखाऊ जसले गर्दा लाखौं वर्षको कुरा बुद्धिबाट नै निस्कियोस् । लक्ष्मी-नारायण कुनै एउटै मात्र होइनन्, यिनीहरूको राज्य (डिनायस्टी) हुन्छ नि फेरि उनीहरूको बच्चा राजा बन्दछन् । राजाहरू त धेरै बन्दछन् नि । सारा माला बनेको छ । मालालाई नै जप्छन् नि । जो बाबाका सहयोगी बनेर बाबाको सेवा गर्छन् उनीहरूको नै माला बन्दछ । जो पूरा चक्रमा आउँछन्, पूज्य पुजारी बन्दछन् उनीहरूको यो यादगार हो । तिमी पूज्यबाट पुजारी बन्छौ तब फेरि आफ्नो मालालाई बसेर पूज्दछौ । पहिला मालालाई हात लगाएर फेरि ढोग्छन् । पछि माला जप्न शुरू गर्छन् । तिमी पनि सारा चक्र लगाउँछौ फेरि शिवबाबाबाट वर्सा पाउँछौ । यो रहस्य तिमीले नै जान्दछौ । मनुष्यहरूले त कोही कसैको नाममा, कोही कसैको नाममा माला जप्छन् । केही पनि जान्दैनन् । अहिले तिमीलाई मालाको सारा ज्ञान छ, अरू कसैलाई यो ज्ञान छैन । क्रिश्चियनहरूले कहाँ बुझ्छन् र, यिनीहरूले कसको माला जप्छन् ? यो माला हो नै उनीहरूको जो बाबाको मदतगार बनेर सेवा गर्छन् । यस समय सबै पतित छन्, जो पावन थिए उनीहरू सबै यहाँ आउँदा-आउँदा अब पतित बनेका छन्, फेरि नम्बरवार सबै जानेछन् । नम्बरवार आउँछन्, नम्बरवार जान्छन् । कति बुझ्नुपर्ने कुरा छ । यो वृक्ष हो । कति हाँगा-बिंगा, मठ, पंथ छन् । अब यो सारा वृक्ष खलास हुनु छ, फेरि तिम्रो जग (फाउन्डेशन) लाग्नेछ । तिमी हौ यस वृक्षका फाउन्डेशन (फेद) । त्यसमा सूर्यवंशी चन्द्रवंशी दुवै छन् । सत्ययुग-त्रेतामा जसले राज्य गर्थे, उनीहरूको अहिले धर्म नै छैन, केवल चित्र छन् । जसको चित्र छ उनीहरूको जीवनी (बायोग्राफी) त जान्नु पर्‍यो नि । भनिदिन्छन्— फलानो चीज लाखौं वर्ष पुरानो हो । अब वास्तवमा पुरानोभन्दा पुरानो हो आदि सनातन देवी-देवता धर्म । उनीहरूभन्दा अगाडि त कुनै चीज हुन सक्दैन । बाँकी सबै २५०० वर्षसम्मका पुराना चीजहरू हुन्, तलबाट उत्खनन गरेर निकाल्छन् नि । भक्तिमार्गमा जुन पूजा गर्छन्, त्यो पुरानो चित्र निकाल्छन् किनकि भुक्म्पमा सबै मन्दिर आदि भत्किन्छन् फेरि नयाँ बन्छ । हीरा सुन आदिका खानीहरू जुन अहिले खाली भएको छन् ती फेरि वहाँ भरिनेछन् । यो सबै कुरा अहिले तिम्रो बुद्धिमा छ । बाबाले विश्वको इतिहास-भूगोल सम्झाउनुभएको छ । सत्ययुगमा कति थोरै मनुष्यहरू हुन्छन् फेरि वृद्धि हुन्छ । आत्माहरू सबै परमधामबाट आइरहन्छन् । आउँदा-आउँदा वृक्ष बढ्छ । फेरि जब वृक्ष सड्ने

पुछ्छ अनि भनिन्छ राम गयो रावण गयो, जसको ठूलो परिवार छ । अनेक धर्म छन् नि । हाम्रो परिवार कति सानो छ । यो केवल ब्राह्मणहरूको नै परिवार हो । कति अनेक धर्म छन्, जनसंख्या बताउँछन् नि । त्यो सबै हो रावण सम्प्रदाय । यी सबै जानेछन् । बाँकी थोरै रहनेछन् । रावण सम्प्रदाय फेरि स्वर्गमा आउने छैनन्, सबै मुक्तिधाममा नै रहनेछन् । बाँकी तिमी जो पढ्छौ उनीहरू नम्बरवार आउँछन् स्वर्गमा ।

अहिले तिमी बच्चाहरूले बुझेका छौ कसरी त्यो निराकारी वृक्ष हो, यो मनुष्य सृष्टिको वृक्ष हो । यो तिम्रो बुद्धिमा छ । पढाइमा ध्यान दिएनौ भने परीक्षामा फेल हुनेछौ । पढ्दै र पढाउँदै रह्यौ भने खुशी पनि रहन्छ । यदि विकारमा गिन्थौ भने बाँकी यो सबै बिर्सिनेछौ । आत्मा जब पवित्र सुन बन्छ तब उसमा धारणा राम्रो हुनेछ । सुनको बर्तन हुन्छ पवित्र गोल्डन । यदि कोही पतित बन्यो भने ज्ञान सुनाउन सक्दैन । अहिले तिमी सामुन्ने बसेका छौ, जान्दछौ— गड फादर शिवबाबा हामी आत्माहरूलाई पढाइरहनुभएको छ । हामी आत्माहरूले यी कर्मेन्द्रियहरूद्वारा सुनिरहेका छौं । पढाउनेवाला बाबा हुनुहुन्छ, यस्तो पाठशाला सारा दुनियाँमा कहाँ होला । उहाँ गड फादर हुनुहुन्छ, टीचर पनि हुनुहुन्छ, सतगुरु पनि हुनुहुन्छ, सबैलाई फर्काएर लैजानुहुन्छ । अहिले तिमी बाबाको सम्मुख बसेका छौ । सम्मुख मुरली सुन्दा कति फरक पर्छ । जस्तो यो टेप मेशिन निस्किएको छ, सबैको पासमा एक दिन आउनेछ । बच्चाहरूको सुखको लागि बाबा यस्ता चीजहरू बनाउनुहुन्छ । कुनै ठूलो कुरा होइन नि । यिनी सांवल शाह हुन् नि । पहिला गोरा थिए, अहिले काला बनेका छन् त्यसैले त श्याम सुन्दर भनिन्छ । तिमी जान्दछौ— हामी सुन्दर थियौं, अहिले श्याम बनेका छौं फेरि सुन्दर बनेछौं । केवल एक जना मात्र किन बन्छन् ? एउटालाई मात्रै सर्पले डस्यो र ? सर्प त मायालाई भनिन्छ नि । विकारमा जानाले कालो बन्छन् । कति बुझ्नुपर्ने कुरा छ । बेहदका बाबा भन्नुहुन्छ— गृहस्थ व्यवहारमा रहेर यो अन्तिम जन्म मेरो लागि पवित्र बन । बच्चाहरूसँग यो दान (भिख) माग्नुहुन्छ । कमल फूल समान पवित्र बन र मलाई याद गर्थौ भने यो जन्म पनि पवित्र बन्छौ र यादमा रहनाले विगतको विकर्म पनि विनाश हुनेछ । यो हो योग अग्नि, जसले जन्म-जन्मान्तरको पाप दग्ध हुन्छ । सतोप्रधानबाट सतो, रजो, तमोमा आउँछन् भने कला कम हुन पुग्छ । मैला पर्दै जान्छ । अब बाबा भन्नुहुन्छ— मात्र मामेकम् याद गर । बाँकी पानीको नदीहरूमा स्नान गर्नाले कहाँ पावन बन्छन् र ! पानी पनि तत्त्व हो नि । ५ तत्त्व भनिन्छ । यी नदीहरू कसरी पतित-पावनी हुन सक्छन् ? नदीहरू त सागरबाट निस्कन्छन् । पहिला त सागर पतित-पावन हुनु पर्‍यो नि । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) विजय मालामा आउनको लागि बाबाको सहयोगी बनेर सेवा गर्नु छ । एक प्रेमी (माशूक) सँग सच्चा प्रीत राख्नु छ । एकलाई नै याद गर्नु छ ।
- २) आफ्नो एक्यूरेट लक्ष्य र उद्देश्यलाई सामुन्ने राखेर पूरा पुरुषार्थ गर्नु छ । डबल अहिंसक बनेर मनुष्यलाई देवता बनाउने श्रेष्ठ कर्तव्य गरिरहनु छ ।

वरदानः— सर्वशक्तिमान् सत्ताको आधारमा आत्माहरूलाई मालामाल बनाउने पुण्य आत्मा भव

जसरी दान पुण्यको सत्ताधारी सकामी राजाहरूमा सत्ताको सम्पूर्ण शक्ति (फुल पावर) थियो, जुन शक्ति (पावर) को आधारमा चाहे कसैलाई केही पनि बनाउन सक्थे । त्यस्तै तिमी महादानी पुण्य आत्माहरूलाई डाइरेक्ट बाबाद्वारा प्रकृतिजित, मायाजितको विशेष सत्ता मिलेको छ । तिमी आफ्नो शुद्ध संकल्पको आधारबाट कुनै पनि आत्मालाई बाबासँग सम्बन्ध जोडेर मालामाल बनाउन सक्छौ, केवल यस सत्तालाई यथार्थ रीति यूज गर ।

स्लोगनः— जब तिमी सम्पूर्णताको बध्नाई मनाउनेछौ तब समय, प्रकृति र मायाले बिदाई लिनेछ ।